
बिहार राज्य निर्वाचन प्राधिकार 


अधिसूचना 

25 सितम्बर 2018 
सं0 नि प्रा०नि० 1 - 03/ 2015 - खंड - 979 - चूँकि बिहार सहकारिता अधिनियम , 1935 की धारा 14 ( क ) में किये 
गये संशोधन एवं सहकारिता विभाग , बिहार सरकार की अधिसूचना संख्या - 1273 दिनांक 01. 03. 2012 के क्रम में उक्त 
अधिनियम के तहत निबंधित सहकारी समितियों के प्रबंधकारिणी समिति , जो या तो अधिक्रमित हैं या जिनकी कालावधि 
समाप्त होने वाली है , का निर्वाचन बिहार राज्य निर्वाचन प्राधिकार के नियंत्रण , निदेशन एवं पर्यवेक्षण के अधीन कराया 
जाना है । 

और , चूंकि उक्त परिप्रेक्ष्य में प्राधिकार द्वारा रफीगंज नगर पंचायत पैक्स , प्रखंड- रफीगंज , जिला 
औरंगाबाद , शाहपुर नगर पंचायत पैक्स , प्रखंड - शाहपुर , जिला -भोजपुर तथा परहम पैक्स , प्रखंड- जमालपुर , 
जिला -मुंगेर का निर्वाचन कराने का निर्णय लिया गया है , जो अवक्रमित है अथवा जिनका निर्वाचन देय है । 

अतः बिहार राज्य निर्वाचन प्राधिकार अधिनियम , 2008 की धारा -4 एवं बिहार सहकारिता अधिनियम , 1935 ( यथा 
संशोधित , 2008 ) की धारा 14 क तथा सुसंगत नियमावलियों के अधीन प्रदत्त शक्तियों का प्रयोग करते हुए राज्य निर्वाचन 
प्राधिकार एतद् द्वारा अनुलग्नक -1 में अंकित कार्यक्रम के अनुसार उपर्युक्त प्राथमिक कृषि साख सहयोग समितियों के 
निर्वाचन हेतु सविरोध निर्वाचन की स्थिति में , मतदान हेतु दिनांक 04. 11. 2018 ( रविवार ) की तिथि नियत करता है तथा 
संबंधित समिति के मतदाताओं से अपेक्षा करता है कि वे संगत अधिनियम / नियमावली/ प्राधिकार 
के निदेशों के अधीन समिति एवं उसके रिक्त पदों के पदधारकों को निर्वाचित करें । ज्ञातव्य है 
कि इस उद्देश्य हेतु प्राधिकार द्वारा अपने पत्र संख्या - 738 दिनांक 27 .07. 2018 से मतदाता सूची तैयार करने के लिए 
कट - ऑफ तिथि दिनांक 30 .06. 2018 नर्धारित की गयी है, तद्नुसार मतदाता सूची का अंतिम प्रकाशन दिनांक 
30 . 08. 2018 को संबंधित निर्वाचन पदाधिकारी द्वारा किया जा चुका है । 


बिहार गजट ( असाधारण ) , 12 अक्तूबर 2018 


(iv ) 


बिहार सहकारी सोसाईटी ( संशोधन ) अधिनियम ( बिहार अधिनियम 06 , 2013 ) द्वारा अधिनियम VI , 1935 की 
धारा - 14 में किये गये संशोधन के आलोक में प्रबंधकारिणी समिति के निर्वाचन में आरक्षण के बिन्दु पर निम्न निदेशों का 
अनुपालन सुनिश्चित किया जायेगा : 

निबंधक , सहयोग समितियाँ, बिहार , पटना के पत्रांक - 4992 एवं 4996 
दिनांक 01. 11. 2013 के अनुसार सीधे निर्वाचित होने वाले एकल पदों ( यथा अध्यक्ष , कोषाध्यक्ष आदि ) 
पर आरक्षण लागू नहीं होगा किन्तु इन पदों की गणना निदेशक मंडल के लिए होगी और पूरे निदेशक 
मंडल पर आरक्षण प्रावधान लागू होगा । जैसे बारह सदस्यीय निदेशक मंडल में अध्यक्ष, सचिव पद आदि 
सीधे निर्वाचन से होना हो तब भी इन दो पदों को अनारक्षित मानते हुए अवशेष दस पदों में से छः पद 

आरक्षित होंगे । 
(ii) सहकारी समिति के प्रबंधकारिणी समिति में अनुसूचित जाति या अनुसूचित जनजाति के 

लिए 2 ( दो ) स्थान , पिछड़े वर्गों के लिए 2 ( दो ) स्थान और अति पिछड़े वर्गों के लिए 2 ( दो ) स्थान 

आरक्षित किये जायेंगे। 
(iii ) उपर्युक्त आरक्षित स्थानों की कुल संख्या प्रबंधकारिणी समिति के कुल स्थानों के 50 प्रतिशत से अधिक 

नहीं होगी । 

अगर समिति में उपर्युक्त आरक्षित कोटियों के कोई सदस्य नहीं हैं , तो आरक्षित पद रिक्त रहेंगे । 
( v ) अनुसूचित जाति या अनुसूचित जनजाति , पिछड़ा वर्ग एवं अति पिछड़ा वर्ग में प्रत्येक कोटि के लिए 

अलग - अलग आरक्षित पदों की कुल संख्या के 50 प्रतिशत के यथाशक्य निकटतम , किन्तु 50 प्रतिशत से 
किसी भी परिस्थिति में अधिक नहीं , पद उपर्युक्त आरक्षित कोटियों की महिलाओं के लिए आरक्षित किये 

जायेंगे । अगर समिति की उपर्युक्त कोटियों में कोई महिला सदस्य नहीं है , तो ये पद रिक्त रहेंगे। 
( vi ) अनुसूचित जाति या अनुसूचित जनजाति / पिछड़ा वर्ग/ अति पिछड़ा वर्ग के लिए आरक्षित पदों को छोड़कर 

प्रबंधकारिणी समिति में जो शेष पद बच जाते हैं , उन पदों की कुल संख्या के 50 प्रतिशत के यथाशक्य 
निकटतम , किन्तु किसी भी परिस्थिति में इससे अधिक नहीं , पद महिलाओं के लिए आरक्षित किये जायेंगे । 
स्पष्ट किया जाता है कि इन पदों के लिए सामान्य कोटि की महिलाओं के अतिरिक्त अनुसूचित जाति या 
अनुसूचित जनजाति/ पिछड़ा वर्ग/ अति पिछड़ा वर्ग की वैसी महिलाएँ भी अपना नामांकन भर सकेगी, 
जिन्होंने आरक्षित कोटि वर्ग से अपनी उम्मीदवारी पेश नहीं की है। अगर इस कोटि में कोई महिला सदस्य 

नहीं हैं , तो महिलाओं के लिए आरक्षित पद रिक्त रहेंगे। 
निर्वाचन पदाधिकारी प्रबंधकारिणी समिति के विभिन्न पदों के निर्वाचन के लिए मानक प्रपत्र - ई० 1 में आवश्यक 
प्रविष्टियां अंकित कर सूचना दिनांक 01. 10 . 2018 ( सोमवार ) को निर्गत करना सुनिश्चित करेंगे । मतदान का समय 7 
बजे पूर्वाह्न से 3 बजे अपराह्न तक होगा । उग्रवाद प्रभावित क्षेत्रों में संबंधित जिला पदाधिकारी एवं पुलिस अधीक्षक के संयुक्त 
प्रतिवेदन पर प्रमंडलीय आयुक्त द्वारा मतदान की अवधि 7 बजे पूर्वाह्न से 2 बजे अपराह्न तक निर्धारित की जा सकती है , 
लेकिन इस मतदान की अवधि का उल्लेख अपरिहार्य रूप से दिनांक 01. 10 . 2018 को प्रकाशित की जाने वाली सूचना 
( प्रपत्र - ई. 1 ) में किया जायेगा । 

जिन प्राथमिक कृषि साख समितियों का निर्वाचन कार्यक्रम अधिसूचित किया जा रहा है , उन समितियों के संबंध में 
संबंधित निर्वाचन पदाधिकारी संवीक्षा की तिथि को प्रपत्र - ई. 6 में विधिमान्य अभ्यर्थियों की सूची तथा मतगणना की तिथि 
को प्रपत्र - ई० 18 में निर्वाचित सदस्यों की सूची उन्हीं तिथियों को फैक्स ( 0612- 2231562 , 2215089 ) अथवा ई -मेल 
( bseapatna @ gmail. com) द्वारा प्राधिकार को उपलब्ध कराने की व्यवस्था सुनिश्चित करेंगे । 

आदेश से , 
गिरीश शंकर , 
मुख्य चुनाव पदाधिकारी । 


बिहार गजट ( असाधारण ), 12 अक्तूबर 2018 


अनुलग्नक - 1 


अनुलग्नक - 1 में अंकित पैक्सों के प्रबंधकारिणी समिति के निर्वाचन हेतु निर्वाचन कार्यक्रम 


(i ) | निर्वाचन पदाधिकारियों द्वारा प्रपत्र - ई० 1 में | 01. 10. 2018 ( सोमवार ) 

सूचना का प्रकाशन 
(ii ) | नामांकन की तिथि एवं समय 

22. 10 . 2018 ( सोमवार ) एवं 23.10. 2018 ( मंगलवार ) 
11 बजे पूर्वाह्न से 3 बजे अपराह्न तक 


(iii) संवीक्षा की तिथि एवं समय 


24. 10.2018 ( बुधवार ) 
11 बजे पूर्वाह्न से 3 बजे अपराह्न तक 


(iv ) | अभ्यर्थिता वापसी/ प्रतीक आवंटन की 

तिथि 


25. 10.2018 ( गुरूवार ) 
11 बजे पूर्वाह्न से 3 बजे अपराह्न तक 


( v ) | मतदान , अगर आवश्यक हो 


04. 11. 2018 ( रविवार ) 
7 बजे पूर्वाह्न से 3 बजे अपराह्न तक 


( vi) | मतगणना 


04.11. 2018 ( रविवार ) 
( मतदान के तुरंत पश्चात् ) 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 923-571 + 50 - डी0टी0पी0 । 

